

दिनाङ्क :-09.12.2024

प्रातः - 06:55

प्रधानमंत्री-राजस्थानयात्रा

प्रधानमंत्री नरेन्द्रमोदी अद्य राजस्थानस्य हरियाणायाश्च यात्राम् विधास्यति। श्रीमोदी प्रातः जयपुरनगरे गमिष्यति, यत्र सः राइजिंग-राजस्थान-वैश्विक-शिखर-सम्मेलनस्य उद्घाटनं करिष्यति। अवसरेऽस्मिन् सः तत्र उच्चस्थित-जनान् अपि सम्बोधयिष्यति। मध्याह्ने सः हरियाणायाः पानीतक्षेत्रे बीमा-सखि योजनायाः शुभारम्भं विधास्यति। इयं योजना अष्टादशवर्षात् सप्ततिः वयोवर्गीयानां महिलानां सशक्तिकरणार्थं निर्मितास्ति। कार्यक्रममावधौ प्रधानमंत्री हरियाणायाः करनालक्षेत्रे महाराणा-प्रताप-बागवानी-विश्वविद्यालयस्य मुख्यरिसरस्य आधारशिलामपि स्थापयिष्यति।

राजनाथ - रूस :

रक्षामन्त्री राजनाथसिंहः रूसदेशस्य त्रिदिवसीययात्रायै मास्कोनगरं प्रति प्रस्थितवान्। रक्षामन्त्री तस्य च रूस देशस्य समकक्षः आन्द्रे बेलोसोवः च श्वः मास्कोनगरे भारत-रूस-अन्तासर्वकारीय-सैन्य, सैन्य-प्रौद्योगिक-सहकार-आयोगस्य एकविंशति तमस्य उपवेशनस्य सह-अध्यक्षतां करिष्यतः। सैन्य-औद्योगिक-सहकार्यं समेत्य रक्षाक्षेत्रे द्वयोः देशयोः बहुपक्षीयसम्बन्धानां सम्पूर्णपरिधिं उभौ नेतारौ समीक्षां करिष्यतः।

गोयल - भारत - नॉर्वे :

केन्द्रीयवाणिज्य-उद्योगमन्त्री पीयूषगोयलः नॉर्वे-भारतयोः मध्ये स्टार्टअप-इति सेतोः आरम्भस्य कृते प्रस्तावम् अयच्छत् यतो हि द्वयोः देशयोः व्यापारसम्बन्धं वर्धयितुं विविधविषयेषु चर्चा जाता। श्रीगोयलेन द्वयोः देशयोः द्विपक्षीयव्यापारनिवेशसम्बन्धयोः इतोप्यधिकं सम्बर्धनार्थं प्रासंगिकमन्त्रालयैः सह सामूहिकरूपेण विविधसमाह्वानानां निवारणाय प्रतिबद्धता प्रकटिता।

जयशंकरः-मनामायात्रा

विदेशमन्त्री डॉ. एस. जयशंकरः ह्यः बहरीनदेशे मनामावार्तायां भागं अभजत्। विदेशमन्त्रिणा डॉ. एस. जयशंकरेण मनामावार्तायां पश्चिमएशियामालक्ष्य भारतस्य व्यापारकरणनीतिः प्रकाशिता। एतस्मिन् तेन भारतस्य आर्थिक-सामरिक-हितानां महत्वोपरि बलं प्रदत्तम्। वार्तायाः समाप्तसत्रे प्रवदता डॉ. जयशंकरेण विज्ञापितं यत् भारत-खाड़ी-सहयोग परिषद् ईरानइराकयोः साकं अशीत्यधिकैकशतं बिलियन-डॉलरमितात्मकः वार्षिकव्यापारः करोति। डॉ. जयशंकरः कतरयात्रायाः समाप्त्यनन्तरं स्वीययात्रायाः द्वितीयचरणे शनिवासरे रात्रौ बहरीनदेशस्य मनामानगरे सम्प्राप्तवान्। बहरीनस्य विदेशमन्त्रिणा डॉ. अब्दुल्लातिफ बिन राशित अल जायनी इत्यमुना तस्य स्वागतमपि विहितम्।

सीरिया-विद्रोहिणः

विद्रोहिभिः सीरियादेशस्य राजधान्यां दमिश्कोरि नियन्त्रणं विहितम्। वार्ताहरानुसारं तत्रत्यः राष्ट्रपतिः बशर अल-असद इत्येषः देशं रित्यज्य मोस्को-नगरं लायितः। विद्रोहिभिः द्विसप्ताहादौ अल्पसमये चत्वारि-नगराणि अधिकृतानि। सीरियादेशस्य प्रधानमन्त्रिणा मोहम्मद गाजी अल-जलाली इत्यमुना कथितं यत् सः शान्तिपूर्णरीत्या विपक्षिभ्यः प्रशासनं दातुं सन्नद्धः वर्तते। विद्रोही-दलेन प्रदीरितं यत् असद शासनस्य तनेन सीरियादेशे अन्धकारमययुगस्य अन्तः नूतनयुगस्य च समारम्भः भविष्यति।

हॉकी - एशिया कप :

हॉकी-क्रीडायां भारतेन गतरात्रौ ओमान-देशस्य मस्कट्-नगरे महिला-कनिष्ठ-एशिया-चषक-क्रीडायां बाङ्गलादेशः पराजितः। भारतीयदलेन त्रयोदश-एकम् इत्यंकान्तरालेन विजयः प्राप्तः।

॥इति वार्ताः॥